॥तैत्तिरीय ब्राह्मणम्॥

॥सप्तमः प्रश्नः॥

॥ तैत्तिरीयब्राह्मणे प्रथमाष्टके सप्तमः प्रपाठकः॥

पुराद्वाँह्मणान्येव पश्चं ह्वी १ षिं। अथेन्द्रांय शुनासीरांय पुराेडाशं द्वादंशकपालं निर्वपिति। संवथ्सरो वा इन्द्राशुनासीरंः। संवथ्सरेणैवास्मा अन्नमवं रुन्धे। वायव्यं पयो भवति। वायवें वृष्ट्यं प्रदापियता। स पुवास्मे वृष्टिं प्रदापयति। साौर्यं एकंकपालो भवति। सूर्येण वा अमुष्मिं ल्लोके वृष्टिर्धृता। स पुवास्मे वृष्टिं निर्यंच्छिति॥१॥

द्वादशगव सीरं दक्षिणा समृद्धे। देवासुराः संयंता आसन्। ते देवा अग्निमंब्रुवन्। त्वयां वीरेणासुरान्भिभंवामेति। सौंऽब्रवीत्। त्रेधाऽहमात्मानं विकेरिष्य इति। स त्रेधा-ऽऽत्मानं व्यंकुरुत। अग्निं तृतीयम्। रुद्रं तृतीयम्। वर्रुणं तृतीयम्॥२॥

सों ऽब्रवीत्। क इदं तुरीयमितिं। अहमितीन्द्रों-ऽब्रवीत्। सन्तु सृंजावहा इतिं। तौ समंसृजेताम्। स इन्द्रंस्तुरीयंमभवत्। यदिन्द्रंस्तुरीयमभंवत्। तदिंन्द्र-तुरीयस्थेंन्द्रतुरीयत्वम्। ततो वै देवा व्यंजयन्त। यदिंन्द्रतुरीयं निरुप्यते विजित्यै॥३॥

वृहिनीं धेनुर्दक्षिणा। यद्घहिनीं। तेनांग्नेयी। यद्गैः। तेनं रौद्री। यद्धेनुः। तेनैन्द्री। यथ्स्री स्ती दान्ता। तेनं वारुणी समृद्धै। प्रजापंतिर्यज्ञमंसृजत॥४॥

त स् मृष्ट स्था ईस्यजिघा सम्। स एताः प्रजापंतिरात्मनों देवता निरंमिमीत। ताभिवें स दिग्भ्यो रक्षा ईसे प्राणुंदत। यत्पंश्चावृत्तीयं जुहोति। दिग्भ्य एव तद्यजंमानो रक्षा ईसे प्रणुंदते। समूंढ रक्षः सन्दंग्ध रक्ष इत्याह। रक्षा ईस्येव सन्दंहित। अग्नयं रक्षोघ्ने स्वाहेत्यांह। देवतांभ्य एव विजिग्यानाभ्यां भाग्धेयं करोति। प्रष्टिवाही रथो दिक्षंणा समृंद्धौ॥५॥

इन्द्रों वृत्र हत्वा। असुंरान्पराभाव्यं। नमुंचिमासुरं नार्लभत। तर शच्यांऽगृह्णात्। तौ समंलभेताम्। सौंऽस्माद्भिशुंनतरोऽभवत्। सौंऽब्रवीत्। सुन्धार सन्दंधावहै। अथु त्वाऽवं स्रक्ष्यामि। न मा शुष्केण नार्द्रेणं हनः॥६॥

न दिवा न नक्तमिति। स एतम्पां फेनंमसिश्चत्। न वा एष शुष्को नार्द्रो व्युष्टाऽऽसीत्। अनुंदितः सूर्यः। न वा एतद्दिवा न नक्तम्। तस्यैतस्मिं ह्लोके। अपां फेनेंन् शिर् उदंवर्तयत्। तदेनमन्वंवर्तत। मित्रंद्रुगिति॥७॥

स पुतानंपामार्गानंजनयत्। तानंजुहोत्। तैर्वे स रक्षाङ्स्यपाहत। यदंपामार्गहोमो भवंति। रक्षंसामपंहत्यै। पुकोल्मुकेनं यन्ति। तिद्धे रक्षंसां भाग्धेयम्। इमान्दिशं यन्ति। पुषा वै रक्षंसां दिक्। स्वायांमेव दिशि रक्षांश्रीस हन्ति॥८॥

स्वकृंत इरिणे जुहोति प्रदरे वाँ। पृतद्वै रक्षंसामायतनंम्। स्व पृवायतंने रक्षा रेसि हन्ति। पूर्णमयेन स्रुवेणं जुहोति। ब्रह्म वै पूर्णः। ब्रह्मंणैव रक्षा रेसि हन्ति। देवस्यं त्वा सिवृतुः प्रंस्व इत्यांह। स्वितृप्रंसूत पृव रक्षा रेसि हन्ति। हृत र रक्षो-ऽवंधिष्म रक्ष इत्यांह। रक्षंसा रूप्तत्यां। यद्वस्ते तद्दक्षिणा नि्रवंत्ये। अप्रंतीक्ष्मायंन्ति। रक्षंसाम्न्तर्हित्ये॥९॥

युच्छुति वर्रुणं तृतीयं विजित्या असृजत् समृंद्धौ हनो मित्रंद्रुगितिं हन्ति स्तृत्यै त्रीणिं च॥[१]

धात्रे पुरोडाशं द्वादंशकपालं निर्वपति। संवथ्सरो वै धाता। संवथ्सरेणैवास्मैं प्रजाः प्रजनयति। अन्वेवास्मा अनुंमतिर्मन्यते। राते राका। प्र सिनीवाली जनयति। प्रजास्वेव प्रजातासु कुह्वां वाचं दधाति। मिथुनौ गावौ दक्षिणा समृद्धे। आग्नावैष्णवमेकांदशकपालं निर्वपति। ऐन्द्रावैष्णवमेकांदशकपालम्॥१०॥

वैष्ण्वं त्रिंकपालम्। वीर्यं वा अग्निः। वीर्यमिन्द्रः। वीर्यं विष्णुः। प्रजा एव प्रजाता वीर्यं प्रतिष्ठापयति। तस्मौत्प्रजा वीर्यावतीः। वामन ऋष्मो वही दक्षिणा। यद्वही। तेनांग्नेयः। यद्वेषभः॥११॥

तेनैन्द्रः। यद्वांमनः। तेनं वैष्णवः समृद्धौ। अग्नीषोमीयमेकां-दशकपालं निर्वपति। इन्द्रासोमीयमेकांदशकपालम्। सौम्यं चरुम्। सोमो वै रेतोधाः। अग्निः प्रजानां प्रजनयिता। वृद्धानामिन्द्रः प्रदापयिता। सोमं प्रवास्मै रेतो दर्धाति॥१२॥ अग्निः प्रजां प्रजनयति। वृद्धामिन्द्रः प्रयंच्छति। बभुर्दक्षिणा समृद्धौ। सोमापौष्णं चरुं निर्वपति। ऐन्द्रापौष्णं चरुम्। सोमो वै रेतोधाः। पूषा पंशूनां प्रजनियता। वृद्धानामिन्द्रेः प्रदापयिता। सोमं एवास्मै रेतो दर्धाति। पूषा पश्नप्रजनयति॥१३॥

वृद्धानिन्द्रः प्रयंच्छति। पौष्णश्चरुर्भविति। इयं वै पूषा। अस्यामेव प्रतिं तिष्ठति। श्यामो दक्षिणा समृद्धौ। बहु वै पुरुषो मेध्यमुपंगच्छति। वैश्वान्रं द्वादंशकपालं निर्वपति। संवथ्सरो वा अग्निर्वैश्वान्रः। संवथ्सरेणैवैन ई स्वदयति। हिरंण्यं दक्षिणा॥१४॥

प्वित्रं वै हिरंण्यम्। पुनात्येवेनम्। बहु वै राजन्योऽनृतं करोति। उपं जाम्ये हरंते। जिनातिं ब्राह्मणम्। वदत्यनृतम्। अनृते खलु वै क्रियमाणे वरुणो गृह्णाति। वारुणं यवमयं चरुं निर्वपति। वरुणपाशादेवेनं मुश्रति। अश्वो दक्षिणा। वारुणो हि देवत्याऽश्वः समृद्धे॥१५॥

पुन्द्रावैष्ण्वमेकादशकपालुं यदंषुभो दर्धाति पूषा पुशून्प्रजनयित हिरंण्युं दक्षिणा दक्षिणैकं

च॥-----[२]

र्विनांमेतानि ह्वी १ षि भवन्ति। एते वै राष्ट्रस्यं प्रदातारः। एते ऽपादातारः। य एव राष्ट्रस्यं प्रदातारः। येऽपादातारः।

सप्तमः प्रश्नः

त एवास्मैं राष्ट्रं प्रयंच्छन्ति। राष्ट्रमेव भंवति। यथ्संमाहृत्यं निर्वपेत्। अरंबिनः स्युः। यथायथं निर्वपति रबित्वायं॥१६॥

यथ्सद्यो निर्वपंत्। यावंतीमेकंन ह्विषाऽऽशिषंमव रुन्थे। तावंतीमवंरुन्थीत। अन्वहन्निर्वपति। भूयंसीमेवाशिषमवं रुन्थे। भूयंसो यज्ञऋतूनुपैति। बार्हस्पत्यं चुरुं निर्वपति ब्रह्मणो गृहे। मुख्त एवास्मै ब्रह्म सङ्श्यंति। अथो ब्रह्मंन्नेव क्षत्रमुन्वारंग्भयति। शितिपृष्ठो दक्षिणा समृद्धौ॥१७॥

पुन्द्रमेकांदशकपाल र राज्न्यंस्य गृहे। इन्द्रियमेवावं रुन्धे। ऋष्भो दक्षिणा समृद्धे। आदित्यं चरुं महिष्ये गृहे। इयं वा अदितिः। अस्यामेव प्रतितिष्ठति। धेनुर्दक्षिणा समृद्धे। भगांय चरुं वावातांये गृहे। भगंमेवास्मिन्दधाति। विचित्तगर्भा पष्ठौही दक्षिणा समृद्धे॥१८॥

नैर्ऋतं चरुं पंरिवृत्त्यै गृहे कृष्णानां व्रीहीणां नखिनिर्भिन्नम्। पाप्मानमेव निर्ऋतिं निरवंदयते। कृष्णा कूटा दक्षिणा समृद्धै। आग्नेयमृष्टाकंपालः सेनान्यो गृहे। सेनामेवास्य सङ्श्यंति। हिर्रण्यं दक्षिणा समृद्धै। वारुणं दर्शकपालः सूतस्यं गृहे। वरुणसवमेवावं रुन्थे। महानिरष्टो दक्षिणा समृद्धौ। मारुत स्प्तकंपालं ग्रामण्यों गृहे॥१९॥ अत्रं वे मुरुतः। अत्रंमेवावं रुन्धे। पृश्चिदक्षिणा समृद्धौ। सावित्रं द्वादंशकपालं क्षुत्तुर्गृहे प्रसूत्यै। उपध्वस्तो दक्षिणा समृद्धौ। आश्विनं द्विकपाल संङ्ग्रहीतुर्गृहे। अश्विनौ वे देवानां भिषजौ। ताभ्यांमेवास्मै भेषजं कंरोति। स्वात्यौ दक्षिणा समृद्धौ। पौष्णं चुरुं भागदुघस्यं गृहे॥२०॥

अत्रं वै पूषा। अत्रमेवावं रुन्धे। श्यामो दक्षिणा समृद्धे। रौद्रं गांवीधुकं चरुमंक्षावापस्यं गृहे। अन्तृत एव रुद्रं निरवंदयते। शबल उद्घारो दक्षिणा समृद्धे। द्वादंशैतानिं ह्वी १ षि भवन्ति। द्वादंश मासाः संवथ्सरः। संवथ्सरेणैवास्में राष्ट्रमवं रुन्धे। राष्ट्रमेव भवति॥ २१॥

यन्न प्रंति निर्वपेत्। रिवनं आशिषोऽवंरुन्धीरन्। प्रितिनिर्वपिति। इन्द्रांय सुत्राम्णे पुरोडाश्मेकांदशकपालम्। इन्द्रांया होमुचै। आशिषं पुवावं रुन्धे। अयं नो राजां वृत्रहा राजां भूत्वा वृत्रं वंध्यादित्यांह। आमेवतामा शास्ते। मेत्राबार्हस्पत्यं भवति। श्वेतायै श्वेतवंथ्साये दुग्धे॥२२॥ बार्हस्पत्यं मैत्रमपि दधाति। ब्रह्मं चैवास्मै क्षत्रं चं समीचीं

दधाति। अथो ब्रह्मंत्रेव क्षत्रं प्रतिष्ठापयति। बार्ह्स्पत्येन् पूर्वेण प्रचंरति। मुख्त एवास्मै ब्रह्म सङ्श्यंति। अथो ब्रह्मंत्रेव क्षत्रम्न्वारंम्भयति। स्वयं कृता वेदिर्भवति। स्वयं दिनं बर्हिः। स्वयं कृत इध्मः। अनंभिजितस्याभिजित्ये। तस्माद्राज्ञामरंण्यम्भिजितम्। सैव श्वेता श्वेतवंथ्सा दक्षिणा समृद्धे॥२३॥

र्बित्वाय समृंख्यै पष्टौही दक्षिणा समृंख्यै ग्रामण्यों गृहे भागदुघस्यं गृहे भंवति दुग्धेंऽभिजिंत्यै

द्वे चं॥_____

देवसुवामेतानि ह्वी १ षि भवन्ति। एतावंन्तो वै देवाना १ स्वाः। त एवास्मै स्वान्प्रयंच्छन्ति। त एन १ स्वन्ते। अग्निरेवैनं गृहपंतीना १ स्वते। सोमो वनस्पतीनाम्। रुद्रः पंशूनाम्। बृह्स्पतिंवीचाम्। इन्द्रौ उयेष्ठानौम्। मित्रः सत्यानौम्॥ २४॥

वर्रुणो धर्मपतीनाम्। एतदेव सर्वं भवति। स्विता त्वां प्रस्वानारं सुवतामिति हस्तं गृह्णाति प्रसूत्यै। ये देवा देवः सुवः स्थेत्याह। यथायजुरेवैतत्। मह्ते क्षत्रायं मह्त आधिपत्याय मह्ते जानंराज्यायेत्यांह। आमेवैतामा शाँस्ते। एष वों भरता राजा सोमोऽस्माकं ब्राह्मणानाः राजेत्यांह। तस्माथ्सोमंराजानो ब्राह्मणाः। प्रति त्यन्नामं राज्यमंधायीत्यांह॥२५॥

राज्यमेवास्मिन्प्रतिदधाति। स्वां तुनुवं वर्रणो अशिश्रेदित्यांह। वरुणसवमेवावं रुन्धे। शुचैर्मित्रस्य व्रत्यां अभूमेत्यांह। शुचिमेवेनं व्रत्यं करोति। अमन्मिह महुत ऋतस्य नामेत्यांह। मनुत एवेनम्। सर्वे व्राता वर्रणस्याभूवित्रित्यांह। सर्वव्रातमेवेनं करोति। वि मित्र एवेरगंतिमतारीदित्यांह॥२६॥

अरांतिमैवैनं तारयति। असूंषुदन्त युज्ञियां ऋतेनेत्यांह। स्वदयंत्येवैनम्। व्युं त्रितो जरिमाणं न आन्डित्यांह। आयुरेवास्मिन्दधाति। द्वाभ्यां विमृष्टे। द्विपाद्यजमानः प्रतिष्ठित्ये। अग्नीषोमीयंस्य चैकांदशकपालस्य देवसुवां चं ह्विषांमृग्नयें स्विष्टकृतें समवंद्यति। देवतांभिरेवैनंमुभ्यतः परिगृह्णाति। विष्णुऋमान्क्रंमते। विष्णुरेव भूत्वेमाँ श्लोकान्भि-जंयति॥२७॥

 अर्थेतः स्थेति जुहोति। आहुंत्यैवैनां निष्क्रीयं गृह्णाति। अथों ह्विष्कृंतानामेवाभिघृंतानां गृह्णाति। वहुंन्तीनां गृह्णाति। एता वा अपा॰ राष्ट्रम्। राष्ट्रमेवास्में गृह्णाति। अथो श्रियंमेवैनंमभिवंहन्ति। अपां पतिंर्सीत्यांह। मिथुनमेवाकंः। वृषांऽस्यूर्मिरित्यांह॥२८॥

ऊर्मिमन्तंमेवैनं करोति। वृष्सेनोंऽसीत्यांह। सेनांमेवास्य सङ्श्यंति। व्रज्ञक्षितः स्थेत्यांह। एता वा अपां विशंः। विशंमेवास्मै पर्यूहति। मुरुतामोजः स्थेत्यांह। अत्रं वै मुरुतः। अन्नमेवावं रुन्थे। सूर्यवर्चसः स्थेत्यांह॥२९॥

राष्ट्रमेव वेर्चस्व्यंकः। सूर्यत्वचसः स्थेत्याह। सृत्यं वा एतत्। यद्वर्षति। अनृतं यदातपति वर्षति। सृत्यानृते एवावं रुन्थे। नैन र् सत्यानृते उदिते हिर्इस्तः। य एवं वेदं। मान्दाः स्थेत्याह। राष्ट्रमेव ब्रह्मवर्चस्यंकः॥३०॥

वाशाः स्थेत्याह। राष्ट्रमेव वृश्यंकः। शक्वरीः स्थेत्याह। पृशवो वै शक्वरीः। पृशूनेवावं रुन्धे। विश्वभृतः स्थेत्याह। राष्ट्रमेव पंयस्व्यंकः। जनुभृतः स्थेत्याह। राष्ट्रमेवेन्द्रियाव्यंकः। अग्नेस्तेजस्याः स्थेत्याह॥३१॥ राष्ट्रमेव तेंज्स्व्यंकः। अपामोषंधीना् रसः स्थेत्यांह।
राष्ट्रमेव मंध्व्यंमकः। सार्स्वतं ग्रहं गृह्णाति। एषा
वा अपां पृष्ठम्। यथ्सरंस्वती। पृष्ठमेवैन रं समानानां
करोति। षोड्शिभंगृह्णाति। षोडंशकलो वै पुरुंषः।
यावांनेव पुरुंषः। तस्मिन्वीर्यं दधाति। षोड्शिभंर्जुहोतिं
षोड्शिभंगृह्णाति। द्वात्रिरंश्रथ्सम्पंद्यन्ते। द्वात्रिरंशदक्षराऽनुष्टुक्। वागंनुष्टुफ्सर्वाणि छन्दारंसि। वाचैवैन्रं
सर्वेभिश्छन्दोंभिरभिषिंश्रति॥३२॥

ऊर्मिरित्यांहु सूर्यंवर्चसः स्थेत्यांह ब्रह्मवर्चस्यंकस्तेज्स्याः स्थेत्यांहैव पुरुषः षद् चं॥——[५]

देवीरापः सं मधुंमतीर्मधुंमतीभिः सृज्यध्विमित्यांह। ब्रह्मणैवैनाः स॰सृंजित। अनाधृष्टाः सीद्तेत्यांह। ब्रह्मणैवैनाः सादयित। अन्तरा होतुंश्च धिष्णियं ब्राह्मणाच्छु॰सिनश्च सादयित। आग्नेयो वै होतां। ऐन्द्रो ब्राह्मणाच्छु॰सी। तेजंसा चैवेन्द्रियेणं चोभ्यतों राष्ट्रं परिंगृह्णाति। हिरंण्येनोत्पुंनाति। आहुंत्ये हि प्वित्रांभ्यामृत्पुनन्ति व्यावृंत्त्ये॥३३॥

श्तमानं भवति। श्तायुः पुरुषः श्तेन्द्रियः। आयुंष्येवेन्द्रिये प्रतिं तिष्ठति। अनिंभृष्टम्सीत्यांह। अनिंभृष्ट् ह्यंतत्। वाचो बन्धुरित्यांह। वाचो ह्यंष बन्धुः। तृपोजा इत्यांह। तृपोजा ह्यंतत्। सोमंस्य दात्रमसीत्यांह॥३४॥

सोमंस्य ह्यंतद्दात्रम्। शुक्रा वंः शुक्रेणोत्पुंनामीत्यांह। शुक्रा ह्यापंः। शुक्र हरंण्यम्। चन्द्राश्चन्द्रेणेत्यांह। चन्द्रा ह्यापंः। चन्द्र हरंण्यम्। अमृतां अमृत्नेनत्यांह। अमृता ह्यापंः। अमृत हरंण्यम्॥३५॥

स्वाहां राज्ञसूयायेत्यांह। राज्ञसूयांय ह्यंना उत्पुनाति। स्थमादों द्युम्निनीरूर्ज एता इति वारुण्यर्चा गृंह्णाति। वरुणस्वमेवावं रुन्थे। एकया गृह्णाति। एक्थेव यर्जमाने वीर्यं दधाति। क्ष्त्रस्योल्बंमिस क्ष्त्रस्य योनिंर्सीतिं ताप्यं चोष्णीषं च प्रयंच्छति सयोनित्वायं। एकंशतेन दर्भपुञ्जीलैः पंवयति। शतायुर्वे पुरुषः शतवींर्यः। आत्मैकंशतः॥३६॥

यावांनेव पुरुषः। तस्मिन्वीर्यं दधाति। दध्यांशयति। इन्द्रियमेवावं रुन्धे। उदुम्बरंमाशयति। अन्नाद्यस्यावंरुद्धै। शष्पांण्याशयति। सुरांबिलमेवेनं करोति। आविदं एता भंवन्ति। आविदंमेवेनं गमयन्ति॥३७॥ अग्निरेवैनं गार्हंपत्येनावति। इन्द्रं इन्द्रियेणं। पूषा पृश्निः। मित्रावर्रुणौ प्राणापानाभ्याम्। इन्द्रों वृत्राय् वज्रमुदंयच्छत्। स दिवंमिलिखत्। सौंऽर्यम्णः पन्थां अभवत्। स आविंन्ने द्यावांपृथिवी धृतव्रंते इति द्यावांपृथिवी उपांधावत्। स आभ्यामेव प्रसूत् इन्द्रों वृत्राय् वज्रं प्राहंरत्। आविंन्ने द्यावांपृथिवी धृतव्रंते इति यदाहं॥३८॥

आभ्यामेव प्रसूतो यर्जमानो वज्रं भ्रातृंव्याय प्रहंरति। आविन्ना देव्यदितिर्विश्वरूपीत्याह। इयं वे देव्यदितिर्विश्वरूपी। अस्यामेव प्रति तिष्ठति। आविन्नोऽयम्सावांमुष्यायणौऽस्यां विश्यंस्मिन्नाष्ट्र इत्यांह। विशेवनर्थ राष्ट्रेण समर्धयति। महते क्षृत्रायं महत आधिपत्याय महते जानंराज्यायेत्यांह। आमेवेतामा शौस्ते। एष वो भरता राजा सोमोऽस्माकं ब्राह्मणानार्थ राजेत्यांह। तस्माथ्सोमंराजानो ब्राह्मणाः॥३९॥

इन्द्रंस्य वज्रोऽसि वार्त्रघ्न इति धनुः प्रयंच्छति विजित्यै। शृत्रुबाधनाः स्थेतीषून्। शत्रूनेवास्यं बाधन्ते। पात माँ प्रत्यश्चं पात मां तिर्यश्चंमुन्वश्चं मा पातेत्यांह। तिस्रो वै शंरुव्याः। प्रतीचीं तिरश्चनूचीं। ताभ्यं एवेनं पान्ति। दिग्भ्यो मां पातेत्यांह। दिग्भ्य एवेनं पान्ति। विश्वाभ्यो मा नाष्ट्राभ्यः पातेत्यांह। अपंरिमितादेवेनं पान्ति। हिरंण्यवर्णावुषसां विरोक इति त्रिष्टुभां बाहू उद्गृह्णाति। इन्द्रियं वे वीर्यं त्रिष्टुक्। इन्द्रियमेव वीर्यमुपरिष्टादात्मन्धंत्ते॥४०॥

व्यावृंत्त्यै दात्रमुसीत्यांहामृत्र् हिरंण्यमेकशृतो गंमयुन्त्याहं ब्राह्मणा नाष्ट्राभ्यः पातेत्यांह चृत्वारिं

च∥

दिशो व्यास्थांपयति। दिशाम्भिजिंत्त्यै। यदंनु प्रकामैंत्। अभि दिशों जयेत्। उत्तु माँद्येत्। मनसाऽनु प्रक्रांमति। अभि

अभि दिशों जयेत्। उत्तु माँद्येत्। मनुसाऽनु प्रक्रांमित। अभि दिशों जयित। नोन्माँद्यति। सुमिधुमा तिष्ठेत्यांह। तेजं एवावं रुन्धे॥४१॥

उग्रामा तिष्ठेत्यांह। इन्द्रियमेवावं रुन्थे। विराजमातिष्ठेत्यांह। अन्नाद्यमेवावं रुन्थे। उदीचीमा तिष्ठेत्यांह। पृशूनेवावं रुन्थे। ऊर्ध्वामातिष्ठेत्यांह। सुवर्गमेव लोकम्भिजंयति। अनून्निहीते। सुवर्गस्यं लोकस्य समष्टौ॥४२॥

मा्रुत एष भंवति। अत्रुं वै म्रुतः। अत्रुमेवावं रुन्धे। एकंविश्शतिकपालो भवति प्रतिष्ठित्यै। योऽरण्येऽनुवाृक्यों गुणः। तं मध्यत उपंदधाति। ग्राम्यैरेव पृशुभिरार्ण्यान्पृशून्परि गृह्णाति। तस्माँद्राम्यैः पृशुभिरार्ण्याः पृशवः परिगृहीताः। पृथिवैन्यः। अभ्यषिच्यत॥४३॥

स राष्ट्रं नार्भवत्। स एतानि पार्थान्यंपश्यत्। तान्यंजुहोत्। तैर्वे स राष्ट्रमंभवत्। यत्पार्थानि जुहोति। राष्ट्रमेव भवति। बार्ह्स्पत्यं पूर्वेषामुत्तमं भवति। ऐन्द्रमुत्तरेषां प्रथमम्। ब्रह्मं चैवास्मै क्षत्रं चं समीची दधाति। अथो ब्रह्मंत्रेव क्षत्रं प्रति-ष्ठापयति॥४४॥

षद्वुरस्तांदिभिषेकस्यं जुहोति। षडुपरिष्टात्। द्वादंश् सम्पंद्यन्ते। द्वादंश् मासाः संवथ्सरः। संवथ्सरः खलु वै देवानां पूः। देवानांमेव पुरं मध्यतो व्यवंसपिति। तस्य न कुतंश्चनोपांव्याधो भविति। भूतानामवेष्टीर्जुहोति। अत्रात्र वै मृत्युर्जायते। यत्रंयत्रैव मृत्युर्जायते। ततं पृवेनमवंयजते। तस्माद्वाज्सूयेनेजानो नाभिचंरित्वे। प्रत्यगेनमभिचारः स्तृंणुते॥४५॥

रू-थे समंध्या असिच्यत स्थापयित जायंते पश्चं च॥———[७] सोमंस्य त्विषिंरसि तवेव मे त्विषिंर्भूयादितिं शार्दूल- चुर्मोपंस्तृणाति। यैव सोम् त्विषिः। या शाँदूंले। ताम्वावं रुन्थे। मृत्योर्वा एष वर्णः। यच्छाँदूंलः। अमृत् हरंण्यम्। अमृतंमिस मृत्योर्मा पाहीति हिरंण्यमुपाँस्यति। अमृतंमेव मृत्योर्न्तर्थत्ते। शृतमानं भवति॥४६॥

श्तायुः पुरुषः श्तेन्द्रियः। आयुंष्येवेन्द्रिये प्रतिं तिष्ठति। दिद्योन्मां पाहीत्युपरिष्टादिष् निदंधाति। उभयतं एवास्मे शर्म दधाति। अवेष्टा दन्दशूका इतिं क्रीब॰ सीसेन विध्यति। दन्दशूकांनेवावयजते। तस्मांत्क्रीबं देन्दशूका द॰शुंकाः। निरंस्तं नमुंचेः शिर् इतिं लोहितायसं निरंस्यति। पाप्मानमेव नमुंचिं निरवंदयते। प्राणा आत्मनः पूर्वेऽभिषिच्या इत्यांहुः॥४७॥

सोमो राजा वर्रणः। देवा धर्मसुवंश्च ये। ते ते वाचर् सुवन्तां ते ते प्राणर सुंवन्तामित्यांह। प्राणानेवाऽऽत्मनः पूर्वान्भिषिश्चति। यद्भूयात्। अग्नेस्त्वा तेजंसाऽभिषिश्चामीति। तेजस्व्येव स्यात्। दुश्चर्मा तु भवेत्। सोमंस्य त्वा द्युम्नेनाभिषिश्चामीत्यांह। सौम्यो वै देवतंया पुरुषः॥४८॥ स्वयैवैनं देवतंयाऽभिषिश्चिति। अग्नेस्तेज्ञसेत्यांह। तेजं प्वास्मिन्दधाति। सूर्यस्य वर्चसेत्यांह। वर्च प्वास्मिन्दधाति। इन्द्रंस्येन्द्रियेणेत्यांह। इन्द्रियमेवास्मिन्दधाति। मित्रावरुण-योवीर्येणेत्यांह। वीर्यमेवास्मिन्दधाति। मुरुतामोज्ञसेत्यांह॥४९॥

ओजं पुवास्मिन्दधाति। क्षत्राणांं क्षत्रपंतिरसीत्यांह।

क्षत्राणांमेवैनं क्षत्रपंतिं करोति। अतिं दिवस्पाहीत्यांह।

अत्यन्यान्पाहीति वावैतदांह। समावंवृत्रन्नध्रागुदींचीरित्यांह। राष्ट्रमेवास्मिन्ध्रुवमंकः। उच्छेषंणेन जुहोति। उच्छेषंणभागो वै रुद्रः। भागधेयेंनैव रुद्रं निरवंदयते॥५०॥ उदंङ्वरेत्याग्नींद्धे जुहोति। एषा वै रुद्रस्य दिक्। स्वायांमेव दिशि रुद्रं निरवंदयते। रुद्र यत्ते ऋयी परं नामेत्यांह। यद्वा अस्य ऋयी परं नामं। तेन वा एष हिनस्ति। य॰ हिनस्ति।

तेनैवैन ५ सह शंमयति। तस्मैं हुतमंसि युमेष्टंमुसीत्यांह।

यमादेवास्यं मृत्युमवंयजते॥५१॥

प्रजापते न त्वदेतान्यन्य इति तस्यै गृहे जुंहुयात्। यां कामयेत राष्ट्रमंस्यै प्रजा स्यादितिं। राष्ट्रमेवास्यै प्रजा भंवति। पूर्णमयेनाध्वर्युर्भिषिश्चति। ब्रह्मवर्चसमेवास्मिन्त्विषं दधाति। औदुंम्बरेण राज्नन्यः। ऊर्जमेवास्मिन्नन्नाद्यं दधाति। आश्वंत्थेन् वैश्यंः। विशंमेवास्मिन्पृष्टिं दधाति। नैयंग्रोधेन् जन्यः। मित्राण्येवास्मै कल्पयति। अथो प्रतिष्ठित्यै॥५२॥

भुवत्याहुः पुरुष ओज्सेत्यांह निरवंदयते यजते जन्यो द्वे चं॥_____[८]

इन्द्रंस्य वज्रोऽसि वार्त्रघ्न इति रथंमुपावंहरति विजित्यै। मित्रावरुणयोस्त्वा प्रशास्त्रोः प्रशिषां युन्ज्मीत्यांह। ब्रह्मंणैवैनं देवतांभ्यां युनक्ति। प्रष्टिवाहिनं युनक्ति। प्रष्टिवाही वे देवर्थः। देवर्थमेवास्मे युनक्ति। त्रयोऽश्वां भवन्ति। रथंश्चतुर्थः। द्वौ संव्येष्ठसारथी। षट्थ्सम्पंद्यन्ते॥५३॥

षड्वा ऋतवंः। ऋतुभिरेवैनं युनक्ति। विष्णुऋमान्क्रंमते। विष्णुरेव भूत्वेमाँ छोकान्भिजंयति। यः क्ष्तियः प्रतिहितः। सौंऽन्वारंभते। राष्ट्रमेव भंवति। त्रिष्टुभाऽन्वारंभते। इन्द्रियं वै त्रिष्टुक्। इन्द्रियमेव यजंमाने दधाति॥५४॥

मुरुतां प्रस्वे जेषिमित्यांह। मुरुद्धिरेव प्रसूत उन्नयित। आप्तं मन् इत्यांह। यदेव मन्सैफ्सीत्। तदांपत्। राजन्यं जिनाति। अनांकान्त एवाक्रमते। वि वा एष इंन्द्रियेणं वीर्येणर्ध्यते। यो राजन्यं जिनातिं। सम्हिमिन्द्रियेणं वीर्येणेत्यांह॥५५॥

इन्द्रियमेव वीर्यमात्मन्धंत्ते। पृश्नां मृन्युरंसि तवेव मे मृन्युर्भूयादिति वाराही उपानहावुपं मुश्चते। पृश्नां वा एष मृन्युः। यद्वराहः। तेनैव पंश्नां मृन्युमात्मन्धंत्ते। अभि वा इय स्पुवाणं कांमयते। तस्यैश्वरेन्द्रियं वीर्यमादांतोः। वाराही उपानहावुपंमुश्चते। अस्या एवान्तर्धत्ते। इन्द्रियस्यं वीर्यस्यानौत्यै॥५६॥

नमों मात्रे पृंथिव्या इत्याहाहि ईसायै। इयंद्स्यायंर्स्यायंर्में धेहीत्यांह। आयंरेवाऽऽत्मन्धंत्ते। ऊर्गस्यूर्जं मे धेहीत्यांह। ऊर्जमेवाऽऽत्मन्धंत्ते। युङ्कंसि वर्चोऽसि वर्चो मिये धेहीत्यांह। वर्चे एवाऽऽत्मन्धंत्ते। एकधा ब्रह्मण उपंहरित। एकधेव यजंमान आयुरूर्जं वर्चो दधाति। रथविमोचनीयां जुहोति प्रतिष्ठित्ये॥५७॥

त्रयोऽश्वां भवन्ति। रथंश्चतुर्थः। तस्मांचतुर्जुहोति। यदुभौ सहावृतिष्ठेताम्। समानं लोकिमियाताम्। सह संङ्ग्रहीत्रा रथवाहंने रथमादंधाति। सुवृर्गादेवैनं लोकादन्तर्दधाति। हु सः श्रुंचिषदित्यादंधाति। ब्रह्मणैवैनंमुपाव्हरंति। ब्रह्मणा-ऽऽदंधाति। अतिंच्छन्द्साऽऽदंधाति। अतिंच्छन्दा वै सर्वाणि छन्दा स्मि। सर्वेभिरेवैनं छन्दोंभिरादंधाति। वर्ष्म वा एषा छन्दंसाम्। यदतिंच्छन्दाः। यदतिंच्छन्दसा दधांति। वर्ष्मैवैन समानानां करोति॥५८॥

पद्यन्ते द्धाति वीर्येणेत्याहानाँत्यै प्रतिष्ठित्यै ब्रह्मणाऽऽदंधाति सप्त चं॥———[९]

मित्रोंऽसि वरुणोऽसीत्यांह। मैत्रं वा अहंः। वारुणी रात्रिः। अहोरात्राभ्यामेवैनंमुपावंहरति। मित्रोंऽसि वरुणोऽसीत्यांह। मैत्रो वे दक्षिणः। वारुणः सव्यः। वैश्वदेव्यांमिक्षां। स्वमेवैनौं भाग्धेयंमुपावंहरति। समृहं विश्वैद्विरित्यांह॥५९॥

वैश्वदेव्यों वै प्रजाः। ता एवाद्याः कुरुते। क्ष्रत्रस्य नाभिरिस क्षत्रस्य योनिर्सीत्यंधीवासमास्तृंणाति सयोनित्वायं। स्योनामा सींद सुषदामा सीदेत्यांह। यथायजुरेवैतत्। मा त्वां हिश्सीन्मा मां हिश्सीदित्याहाहिश्सायै। निषंसाद धृतव्रंतो वरुणः प्रस्त्यांस्वा साम्रांज्याय सुक्रतुरित्यांह। साम्रांज्यमेवैनश् सुक्रतुं करोति। ब्रह्मा(३)न्त्वश् रांजन्ब्रह्माऽसिं सविताऽसिं सृत्यसंव इत्याह। सवितारंमेवैन ५ सत्यसंवं करोति॥६०॥

ब्रह्मा(३)न्त्व राजन्ब्रह्माऽसीन्द्रोंऽसि स्त्यौजा इत्यांह। इन्द्रंमेवेन र स्त्यौजंसं करोति। ब्रह्मा(३)न्त्व र रांजन्ब्रह्माऽसिं मित्रोंऽसि सुशेव इत्यांह। मित्रमेवेन र सुशेवं करोति। ब्रह्मा(३)न्त्व र रांजन्ब्रह्मासि वरुंणोऽसि सत्यधर्मेत्यांह। वरुंणमेवेन र सत्यधर्माणं करोति। सविताऽसिं सत्यसंव इत्यांह। गायत्रीमेवेतेनांभि व्याहंरति। इन्द्रोंऽसि सत्यौजा इत्यांह। त्रिष्टुभंमेवेतेनांभि व्याहंरति॥६१॥

मित्रोंऽसि सुशेव इत्यांह। जगंतीमेवैतेनांभि व्याहंरति। सत्यमेता देवताः। सत्यमेतानि छन्दार्शसा। सत्यमेवावं रुन्थे। वर्रुणोऽसि सत्यधुर्मेत्यांह। अनुष्टुभंमेवैतेनांभि व्याहंरति। सत्यानृते वा अनुष्टुप्। सत्यानृते वर्रुणः। सत्यानृते एवावं रुन्थे॥६२॥

नैन र सत्यानृते उदिते हि इस्तः। य एवं वेदं। इन्द्रंस्य वज्रोऽसि वार्त्रघ्न इति स्फ्यं प्रयंच्छति। वज्रो वै स्फ्यः। वज्रेणैवास्मां अवरपुर १ रन्धयति। एव १ हि तच्छ्रेयः। यदस्मा एते रध्येयुः। दिशोऽभ्यंय र राजांऽभूदिति पश्चाक्षान्प्रयंच्छति। एते वै सर्वेऽयाः। अपंराजायिनमेवैनं करोति॥६३॥

ओद्नमुद्भुंवते। प्रमेष्ठी वा एषः। यदोद्नः। प्रमामेवैन् इ श्रियं गमयित। सुश्लोकाँ(४) सुमंङ्गलाँ(४) सत्यंराजा(३)-नित्यांह। आमेवैतामा शाँस्ते। शौनः शेपमाख्यांपयते। वरुणपाशादेवैनं मुश्चति। प्रः शतं भंवति। शतायुः पुरुषः शतेन्द्रियः। आयुंष्येवेन्द्रिये प्रतिं तिष्ठति। मारुतस्य चैकंविश्शतिकपालस्य वैश्वदेव्ये चामिक्षांया अग्नयें स्वष्टकृते समर्वद्यति। देवतांभिरेवैनंमुभ्यतः परिं गृह्णाति। अपान्नश्रे स्वाहोर्जो नश्रे स्वाहाऽग्नये गृहपंतये स्वाहेतिं तिस्र आहुंतीर्जुहोति। त्रयं इमे लोकाः। एष्वेव लोकेषु प्रतिं

देवैरित्यांह स्त्यसंवं करोति त्रिष्टुभंमेवैतेनांभि व्याहंरित सत्यानृते एवावं रुन्धे करोति श्तेन्द्रियः षट् चं॥————[१०]

एतद्वाँह्मणानि धात्रे रिवनाँन्देवसुवाम्र्थेतो देवीर्दिशः सोम्स्येन्द्रंस्य मित्रो दर्श॥१०॥ एतद्वाँह्मणानि वैष्ण्वं त्रिकपालमन्त्रं वै पूषा वाशाः स्थेत्यांह् दिशो व्यास्थांपयृत्युदंङ्वरेत्य ब्रह्मा(३)न्त्व॰ रांजश्चतुंष्यष्टिः॥६४॥ सप्तमः प्रश्नः

पुतद्वाँह्मणानि प्रतिं तिष्ठति॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके सप्तमः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub: \ http://stotrasamhita.github.io \ | \ http://github.com/stotrasamhita}$

Credits: http://stotrasamhita.github.io/about/